

ಹೊಯ್ಸಳ ವಾಣಿ

ನಮ್ಮ ಹನಿ ನಮ್ಮ ದಿಗ್ಗಜ

Vol. 09, Issue - 05

KARKAN/2008/27013


ಬಿಡಿ ಪ್ರತಿ ರೂ. 4/-

E-mail:hks_mysore@yahoo.com

MAY- 2016

Pages - 8

ಅಧ್ಯಕ್ಷರ ನುಡಿ



ಸಂಘದ 2016-17ರ ಚಟುವಟಿಕೆಗಳು ಪ್ರಾರಂಭವಾಗಿವೆ. ಸಂಘವು 2016-17ರಲ್ಲಿ ಹಲವು ಕಾರ್ಯಕ್ರಮವನ್ನು ಆಯೋಜಿಸಿದೆ. ಅದನ್ನು ಕಾರ್ಯ ರೂಪಕ್ಕೆ ತರಬೇಕಾಗಿದೆ. ಇದರಲ್ಲಿ ಹೊಯ್ಸಳ ದಿನಾಚರಣೆ ಮುಖ್ಯವಾದುದು. ಸಾಮಾಜಿಕ ಹೊಣೆಯ ಅಡಿಯಲ್ಲಿ 5 ವರ್ಷದಿಂದ ಬೆಳಗ್ಗೆ ಯೋಗಾಭ್ಯಾಸಕ್ಕೆ ಉಚಿತವಾಗಿ ನಮ್ಮ ಹೊಯ್ಸಳ ಭವನವನ್ನು ಕೊಟ್ಟಿದ್ದೇವೆ. ಇದಲ್ಲದೆ ಮಹಾನಗರ ಪಾಲಿಕೆ ಸಹಯೋಗದೊಂದಿಗೆ ನಡೆಯುತ್ತಿರುವ ಪೌರಪ್ರಜ್ಞೆ ಮಕ್ಕಳ ಚಳುವಳಿ ಎಂಬ ಸಂಸ್ಥೆಗೆ ಅವರ ತರಬೇತಿ ಕಾರ್ಯಕ್ರಮಗಳಿಗೆ ಸ್ಥಳಾವಕಾಶವನ್ನು ಮಾಡಿಕೊಟ್ಟಿರುತ್ತೇವೆ. ನಮ್ಮ ಉದ್ದೇಶಗಳಿಗೆ ಸರಿ ಹೊಂದುವ ಸಂಸ್ಥೆಗಳ ಸಹಯೋಗದೊಂದಿಗೆ ಹಲವು ಕಾರ್ಯಕ್ರಮವನ್ನು ಈಗಾಗಲೇ ಏರ್ಪಡಿಸಿದ್ದೇವೆ ಇನ್ನು ಮುಂದೆಯೂ ಏರ್ಪಡಿಸಲು ಪ್ರಯತ್ನಿಸುತ್ತಿದ್ದೇವೆ.

ವಿದ್ಯಾರ್ಥಿ ನಿಲಯಕ್ಕೆ ಅರ್ಜಿಯನ್ನು ಕರೆಯುತ್ತಿದ್ದೇವೆ.

ಸುಭಾಷಿತ

ಗಂಗಾ ಪಾಪಂ ಶಶೀ ತಾಪಂ ದೈನ್ಯಂ ಕಲ್ಪತರುಸ್ತಥಾ |

ಪಾಪಂ ತಾಪಂ ಚ ದೈನ್ಯಂ ಘ್ನಂತಿ ಸಂತೋ ಮಹಾಶಯಃ ||

(ಭತ್ಯಾಹರಿ)

ಗಂಗಾನದಿ ಪಾಪವನ್ನು ನಾಶಗೊಳಿಸುವುದು. ಚಂದ್ರ ತಾಪವನ್ನು ಪರಿಹರಿಸುವುದು. ಕಲ್ಪವೃಕ್ಷವು ದುಃಖವನ್ನು ಹೋಗಲಾಡಿಸುವುದು. ಆದರೆ ಪಾಪ, ತಾಪ, ದುಃಖ, ಈ ಮೂರು ದೋಷಗಳನ್ನು ಸಜ್ಜನರು ಹೋಗಲಾಡಿಸುವರು.

(ಸಂಗ್ರಹ: ವಿ.ಕೆ.ವೆಂಕಟರಾಮು)

ಹಾಲಿ ವಿದ್ಯಾರ್ಥಿಗಳು ತಮ್ಮ ವಿದ್ಯಾಭ್ಯಾಸವನ್ನು ಮುಂದುವರಿಸುತ್ತಿರುವ ಕಾರಣ ಕೇವಲ 5-6 ವಿದ್ಯಾರ್ಥಿಗಳಿಗೆ ಮಾತ್ರ ಅವಕಾಶವಿರುತ್ತದೆ.

ಕಾನೇಶುಮಾರಿಯ ಪ್ರಕಾರ ಬ್ರಾಹ್ಮಣರ ಸಂಖ್ಯೆ ಕ್ಷೀಣಿಸುತ್ತಿದೆ. ಇದಕ್ಕೆ ಮೂಲ ಕಾರಣ ಜಾತಿಯ ಜನಗಣತಿಗೆ ನಮ್ಮವರು ಸರಿಯಾಗಿ ಸ್ಪಂದಿಸದೆ ಇರುವುದು. ಗಣತಿಯ ಪ್ರಕಾರ ಕೇವಲ 14 ಲಕ್ಷ ಬ್ರಾಹ್ಮಣರು ಮಾತ್ರ ಸ್ಪಂದಿಸಿರುತ್ತಾರೆ. ಇದು ಬಹಳ ವಿಷಾದನೀಯ..

ಮೈಸೂರು ಹೊಯ್ಸಳ ಕರ್ನಾಟಕ ಸಂಘದ ಶತಮಾನ ಮೀರಿದ ಚಿಂತನೆಗೆ ಕಾರಣಕರ್ತರಾದ ಹಿರಿಯರ ಸ್ಮರಣೆ ಒಂದು ಅನಿವಾರ್ಯ ಕರ್ತವ್ಯ. ಸಂಘ ಸ್ಥಾಪನೆಗೆ ಚಿಂತನೆ ಮಾಡಿದ ದಿನಗಳಿಂದ ಈವರೆಗೆ ಅದರ ಇತಿಹಾಸ ರಚನೆಯ ಕಾರ್ಯವು ಮುಂದಿನ ಪೀಳಿಗೆಯ ದೃಷ್ಟಿಯಿಂದ ಅಗಲೇಬೇಕಾದ ಕೆಲಸ. ಸದಸ್ಯರು ತಮ್ಮ ಅನುಭವದಿಂದ ತಮಗೆ ತಿಳಿದಿರುವ ಸಂಘದ ಬೆಳವಣಿಗೆ, ಪ್ರಮುಖ ಹಿರಿಯರ ಹಾಗೂ ಸಂಘದ ವಿದ್ಯಾರ್ಥಿ ನಿಲಯದಲ್ಲಿದ್ದು ಓದಿ ಸಮಾಜದಲ್ಲಿ ಹೆಸರು ಮಾಡಿದವರ ಜೀವನ ವಿಚಾರಗಳ ಬಗ್ಗೆ ಬರೆದು ತಿಳಿಸಿದಲ್ಲಿ ಐತಿಹಾಸಿಕ ದಾಖಲೆ ಸೃಷ್ಟಿಸಲು ಅನುಕೂಲವಾದೀತು.

ಜುಲೈ ತಿಂಗಳಲ್ಲಿ ನಮ್ಮ ಸಂಘದ ಹಿರಿಯರು ಹಾಗೂ ಸಂಸ್ಥಾಪಕರ ನೆನಪಿನಲ್ಲಿ ಒಂದು ಸಮಾರಂಭವನ್ನು ಏರ್ಪಡಿಸುತ್ತಿದ್ದೇವೆ. ಇದಕ್ಕೆ ಎಲ್ಲರಿಗೂ ಈ ಮೂಲಕ ಆಮಂತ್ರಣ ನೀಡುತ್ತಿದ್ದೇವೆ. ಪ್ರತಿಯೊಬ್ಬರಿಗೂ ಆಮಂತ್ರಣ ಪತ್ರಿಕೆಯನ್ನು ಕಳುಹಿಸುತ್ತೇವೆ.

ಸದಸ್ಯರ ಅವಗಾಹನೆಗೆ

ಹೊಯ್ಸಳವಾಣಿಯಲ್ಲಿ ಪ್ರಕಟವಾಗುವ ಲೇಖನಗಳಲ್ಲಿ ಅಭಿವ್ಯಕ್ತಗೊಂಡ ವಿಚಾರಗಳು ಹಾಗೂ ಅಭಿಪ್ರಾಯಗಳು ಕೇವಲ ಅವುಗಳ ಲೇಖಕ / ಲೇಖಕಿಯರದ್ದಾಗಿರುತ್ತವೆ.

ಶ್ರೀ ಮಾತೃ ನಮಃ

ಶ್ರೀ ಲಲಿತಾ ಅಷ್ಟೋತ್ತರ ಶತನಾಮಾವಳಿ

(ಕಳೆದ ಸಂಚಿಕೆಯಿಂದ ಮುಂದುವರೆದಿದೆ)

(ವಿವರಣೆ: ಶ್ರೀಮತಿ ನಾಗಲಕ್ಷ್ಮಿ ಚಂದ್ರಶೇಖರ್)

40. ಓಂ ಅಮೃತಾದಿ ಮಹಾಶಕ್ತಿ ಸಂವೃತಾಯೈ ನಮೋನಮಃ

ಅಮೃತತ್ವ ಎನ್ನುವುದು ಒಂದು ಮಹಾ ಶಕ್ತಿ. ಅಮೃತ ವೆಂದರೆ ಮುಕ್ತಿ, ಮೋಕ್ಷ. ಅಂತಹ ಶಕ್ತಿಯಿಂದ ಕೂಡಿದವಳು ಶಾಶ್ವತವಾದುದು. ಸ್ವರ್ಗವೂ ಅಮೃತವೇ, ಆದರೆ ಅದು ನಶ್ವರ.

41. ಓಂ ಏಕಾತಪತ್ರ ಸಾಮ್ರಾಜ್ಯದಾಯಿಕಾಯೈ ನಮೋ ನಮಃ

ಆತ ಪತ್ರ - ಭಕ್ತಿ, ಆತಪ - ಬಿಸಿಲು. ಅದರಿಂದ ಕಾಪಾಡುವುದು ಭಕ್ತಿ. ಆ - ಎನ್ನುವುದು ಸಮಗ್ರ ಎನ್ನುವ ಅರ್ಥವನ್ನು ಕೊಡುವ ಉಪಸರ್ಗ. ತಾಪಗಳು ಮೂರು. ಆದಿದೈವಿಕ, ಆದಿಭೌತಿಕ, ಆಧ್ಯಾತ್ಮಿಕ. ಇಂತಹ ಸಮಗ್ರ ತಾಪಗಳು ಬಿಸಿಲಿನಂತೆ ಕಾಡಿದಾಗ, ಅವುಗಳಿಂದ ಕಾಪಾಡಿ, ಏಕ ಸಾಮ್ರಾಜ್ಯ ಮುಕ್ತಿಯನ್ನು ಕರುಣಿಸುವವಳು. ಅಖಂಡಾಕಾರ ನವನ್ನು ನೀಡಿದಾಗ, ಅದೇ ಸಾಮ್ರಾಜ್ಯದಂತೆ ಏಕಭತ್ತಾದಿ ಸತ್ಯವನ್ನೂ ಕರುಣಿಸುವವಳು.

ಕೇಳಿ ಕೇಳಿ ರೇಡಿಯೋ ಕೇಳಿ

11-05-16ರಂದು ಸಂಜೆ 4 ಗಂಟೆಗೆ ಆಕಾಶವಾಣಿಯಲ್ಲಿ, ಮಹಿಳಾರಂಗ ಕಾರ್ಯಕ್ರಮದಲ್ಲಿ, ನಾ ಕಂಡ ಕೇದಾರ ಪ್ರಸಾರವಾಗಲಿದೆ.

ಅಲ್ಲದೆ, 25-05-16ರಂದು ಆಕಾಶವಾಣಿಯಲ್ಲಿ, ಮಹಿಳಾರಂಗ ಕಾರ್ಯಕ್ರಮದಲ್ಲಿ, ಯಾರ ನಂಬಿದೆ, ಮತ್ಯಾರ ಸೇರಿದೆ - ಸಣ್ಣ ಕಥೆ ಪ್ರಸಾರವಾಗಲಿದೆ.

ನಮ್ಮ ಸಂಘದ ಶ್ರೀಮತಿ ಲಲಿತಾ ಸುಂದರೇಶನ್ ರವರ ಕಲ್ಪನೆಯ ಕೂಸುಗಳಿವು. ನೆನಪಿರಲಿ, ಕೇಳಿ ಕೇಳಿ.

ಅರಿಕೆ

ಸಮಾಜ ಬಾಂಧವರು ಗತಿಸಿದ ಸಂದರ್ಭಗಳಲ್ಲಿ ಸಂಘದ ಕಾರ್ಯಾಲಯಕ್ಕೆ ಸಕಾಲದಲ್ಲಿ ತಿಳಿಸಿದರೆ ಸಂಘದ ಪದಾಧಿಕಾರಿಗಳು ಹಾಗೂ ಸದಸ್ಯರು ಅಂತಿಮ ದರ್ಶನ ಪಡೆದು ಗೌರವ ಸಲ್ಲಿಸಲು ಅನುವು ಮಾಡಿದಂತಾಗುತ್ತದೆ.

ಮಹಿಳಾ ಮಿಲನ

ದಿನಾಂಕ 19-04-2016ರ ಮಂಗಳವಾರ ಬೆಳಿಗ್ಗೆ 10.30 ಗಂಟೆಗೆ ಮಹಿಳಾ ಮಿಲನ ಸಭೆ ಪ್ರಾರಂಭವಾಯಿತು. ಅಂದು ಸಂಘದ ವತಿಯಿಂದ ರಾಮನವಮಿ ಕಾರ್ಯಕ್ರಮ ಏರ್ಪಾಡಾಗಿದ್ದು, ಶ್ರೀಮತಿ ಶ್ಯಾಮಲ ಎಸ್. ರಾವ್ ವಂದದಿಂದ ಕರ್ನಾಟಕ ಸಂಗೀತ ಕಾರ್ಯಕ್ರಮದಲ್ಲಿ ಮರ್ಯಾದ ಪುರುಷೋತ್ತಮ ಶ್ರೀ ರಾಮಚಂದ್ರ ದೇವರ ಬಗ್ಗೆ ಅನೇಕ ಕೃತಿಗಳನ್ನು ಭಕ್ತಿಯಿಂದ ಸುಶ್ರಾವ್ಯವಾಗಿ ಹಾಡಿದರು. ಅವರಿಗೆ ಸಂಘದ ನಮನಗಳು.

ಎಂದಿನಂತೆ ಮಹಿಳಾ ಸದಸ್ಯರು ಮಹಿಳಾ ಮಿಲನ ದಂದು, ಒಟ್ಟು 100 ಚಪಾತಿಗಳನ್ನು ಮಾಡಿಕೊಂಡು ಬಂದು ಹಾಸ್ಟೆಲ್ ನ ಮಕ್ಕಳಿಗೆ ನೀಡಿದರು. ಎಲ್ಲ ಮಾತೆಯರಿಗೆ, ಕೋಟಿ ಕೋಟಿ ನಮನ.

ಮುಂದಿನ ತಿಂಗಳ ಮಹಿಳಾ ಮಿಲನ ದಿನಾಂಕ 17-05-2016ರಂದು, ಬೆಳಿಗ್ಗೆ 11 ಘಂಟೆಗೆ, ಸಂಘದ ಆವರಣ ದಲ್ಲಿ ನಡೆಯಲಿದೆ. ಎಲ್ಲ ಮಹಿಳಾ ಸದಸ್ಯರೂ ಆಗಮಿಸ ಬೇಕೆಂದು ಪ್ರೀತಿಯ ಆಗ್ರಹ.

ಸಂಧ್ಯಾ ಸುರಕ್ಷ ಟ್ರಸ್ಟ್ (ರಿ.) ವಿಶ್ವೇದೇವ ವೈದಿಕ ಭವನ ಧಾರ್ಮಿಕ ಹಾಗೂ ವೈದಿಕ ಕಾರ್ಯಗಳು

ಜಿಲ್ಲಾ ಬ್ರಾಹ್ಮಣ ಮಹಾಸಭಾ ಕಚೇರಿ, ಡಿವಿಎಸ್ ಲೇಔಟ್, ಉದಯ ರವಿ ಮುಖ್ಯ ರಸ್ತೆ, ಅಮ್ಮ ಕಾಂಪ್ಲೆಕ್ಸ್ ಹತ್ತಿರ, ಮೈಸೂರು ಮೈಸೂರಿನ ತ್ರಿಮತಸ್ಥ ಬ್ರಾಹ್ಮಣರಿಗೊಂದು ಸದವಕಾಶ ಮೈಸೂರು ನಗರದಲ್ಲೇ ವೈದಿಕ ಕಾರ್ಯಗಳನ್ನು ಮಾಸಿಕ ಶ್ರಾದ್ಧ/ ವಾರ್ಷಿಕ ಶ್ರಾದ್ಧ ಮತ್ತು ದಹನದ ನಂತರದ ಎಲ್ಲಾ ವೈದಿಕ ಕಾರ್ಯಗಳನ್ನು ಅಂದರೆ, 3ನೇ ದಿನದಿಂದ 14ನೇ ದಿನದ ವೈಕುಂಠದವರೆಗೂ ಸುಸಜ್ಜಿತವಾಗಿ, ಋಗ್ವೇದ / ಯಜುರ್ವೇದ/ ಸಾಮವೇದ ರೀತ್ಯ ಕರ್ಮಾನುಷ್ಠಾನದಲ್ಲಿ ನುರಿತ ಅನುಭವದ ಪುರೋಹಿತರು. ಸ್ಮಾರ್ಥ ಸಂಪ್ರದಾಯ / ಮಾಧ್ವ ಸಂಪ್ರದಾಯ / ವೈಷ್ಣವ ಸಂಪ್ರದಾಯದಂತೆ ಆಯಾಯ ಪುರೋಹಿತರ ಮುಖೇನ ವೈದಿಕ ಶ್ರಾದ್ಧ ಕಾರ್ಯಗಳನ್ನು ಶ್ರಾದ್ಧ ಕರ್ಮಾದಿಗಳಿಗೆ ಸಂಪ್ರದಾಯಕ್ಕೆ ತಕ್ಕಂತೆ ವೈದಿಕದ ಅಡುಗೆ ತಯಾರಾಗಲು ಮುತುವರ್ಜಿ ವಹಿಸಿರುವುದರಿಂದ ಆಸಕ್ತರು ಹಾಗೂ ಅಶಕ್ತರು ಶ್ರಾದ್ಧ ಕಾರ್ಯಗಳನ್ನು ನಡೆಸಲು ಜಿಲ್ಲಾ ಬ್ರಾಹ್ಮಣ ಮಹಾಸಭಾಧ್ಯಕ್ಷರು ಯೊಯ್ಯಳ ಕರ್ನಾಟಕ ಸಂಘದ ನಿರ್ದೇಶಕರು ಆದ ಬಿ. ಆರ್. ನಟರಾಜ್ ಜೋಯ್ಸರವರು ತ್ರಿಮತಸ್ಥ ಬ್ರಾಹ್ಮಣ ಬಂಧುಗಳಿಗೆ ಈ ಅವಕಾಶ ಕಲ್ಪಿಸಿರುತ್ತಾರೆ. ಇದರ ಸದುಪಯೋಗ ಪಡೆಯ ಬೇಕೆಂದು ಪ್ರಕಟಣೆಯಲ್ಲಿ ಕೋರಲಾಗಿದೆ.

ದೂರವಾಣಿ: 8088799540, 8861998817

ಜಿ. ರಮೇಶ್, ಕಾರ್ಯದರ್ಶಿ, ಜಿಲ್ಲಾ ಬ್ರಾಹ್ಮಣ ಮಹಾಸಭಾ (ರಿ)

ಎಂ. ಎಸ್. ಅನಂತ ಪ್ರಸಾದ್, ವ್ಯವಸ್ಥಾಪಕರು

ಮದ್ದುಂಟೇ ಮರಣಕ್ಕೆ !

ತಪಸ್ವಿನಿ ಊರ್ಮಿಳೆ

ಮಂಥರೆಯ ಕುತಂತ್ರದಿಂದ, ರಾಮನಿಗೆ ವನವಾಸ ವಾಯಿತು. ಅರಸ ಎಚ್ಚರ ತಪ್ಪಿದ. ರಾಣಿಯರ ದುಃಖ ಹೇಳತೀರದು. ಇಡೀ ಅಯೋಧ್ಯೆಯೇ ಶೋಕಸಾಗರದಲ್ಲಿ ಮುಳುಗಿತು.

‘ತೊಡೆಯ ತೊಟ್ಟಿಲ್ಲ ಬೆಳೆಸಿ ಹಾಲೂಡಿಸಿ ಜೋಗುಳ ಹಾಡಿ ಸಾಕಿದ ನಿನ್ನನ್ನು ಅರಣ್ಯರಕ್ಷೆಗೆ ಔತಣವಾಗಿ ಕಳಿಸಲೇ? ಬೇಡ ಮಗು, ನೀನಿಲ್ಲಿಯೇ ಇದ್ದು ನಿನ್ನ ತಂದೆಯನ್ನು ತಿದ್ದಿ ಕಾಪಾಡು. ಇಲ್ಲವಾದಲ್ಲಿ ಕರುವಿನೊಂದಿಗೆ ನಡೆವ ಹಸುವು ನಂತೆ, ನಾನೂ ನಿನ್ನೊಂದಿಗೆ ಕಾಡಿಗೆ ಬರುತ್ತೇನೆ’ ಎನ್ನುತ್ತಾಳೆ ತಾಯಿ ಕೌಸಲ್ಯೆ.

ಕೋಪದಿಂದ ರೌದ್ರಾವತಾರ ತಾಳಿದ ಲಕ್ಷ್ಮಣ, ‘ಚಪಲಮತಿಯಾದ ರಾಜ ಗೌರವಾರ್ಹನಲ್ಲ, ಶಾಸನಾರ್ಹ. ನಾನು ನಿನ್ನೊಂದಿಗೆ ಇರುವಾಗ ಸಿಂಹಾಸನಕ್ಕಾಗಿ ಸೇನೆ ಸಿಲ್ಲವ ಎದೆಗಾರಿಕೆ ಯಾರಿಗಿದೆ?’ ಎನ್ನುತ್ತಾನೆ.

ತಾಯಿಯ ಕರುಳು ನೋವಿಂದ ಮಾತನಾಡಿದರೆ ನೀನು ಮತಿಗೆಟ್ಟವನಂತೆ ಆಡುವೆಯಲ್ಲಾ ಲಕ್ಷ್ಮಣ. ನೀನು ಮಹಾ ಪರಾಕ್ರಮಿ ಎಂದು ಬಲ್ಲೆ. ಆದರೆ ಇಂದಿನ ಅನಿಷ್ಟವೇ ಮುಂದಿನ ಅಭ್ಯುದಯಕ್ಕೆ ಕಾರಣವಲ್ಲವೇ? ಇಂದು ನಾನು ರಾಜ್ಯ ತೊರೆದರೂ ಮುಂದೆ ಇದರ ನೂರ್ಮಡಿ ಸಿರಿಯ ಸಾಮ್ರಾಜ್ಯ ನನಗಿದೆ. ನಾನು ನಿತ್ಯವೂ ಕಾಣುವ ಕನಸೊಂದು ನಿನಗೆ ಹೇಳುತ್ತೇನೆ. ಅದೇನೆಂದು ನನಗೇ ಅರ್ಥವಾಗಿಲ್ಲ. ಅನಂತ ಸಾಗರ, ಘೋರಾರಣ್ಯ, ವಿವಿಧ ಪ್ರಾಣಿಗಳು, ಭವ್ಯ ಕಾರದ ಮಹಾ ವಾನರನೊಬ್ಬ ಭೂಮಿಯಿಂದ ಅಗಸದವ ರೆಗೂ ಬೆಳೆದು ನಿಂತು ನನ್ನನ್ನು ದಕ್ಷಿಣಾ ಪಥಕ್ಕೆ ಕೈ ಬೀಸಿ ಕರೆಯುತ್ತಿದ್ದಾನೆ. ಇದರ ಮರ್ಮ ನನಗಿರುವುದು. ನನ್ನಾತ್ಮೆ ಆ ದಿಸೆಯತ್ತ ತುಡಿಯುತ್ತಿದೆ. ನೀನು ಹೋಗಲೇಬೇಕು ಅನ್ನುತ್ತಿದೆ. ಇದು ವಿಧಿಯ ಬರಹವಿರಬಹುದು ಎಂದಾಗ ವಿಧಿಯ ಬರಹವನ್ನಳಿಸಿ ಬರೆಯುವ ಸಾಮರ್ಥ್ಯವಿರುವವನು ನೀನು. ವಿಧಿ, ಕನಸು ಎಂದೆಲ್ಲಾ ಮಾತನಾಡುವುದು ಹೇಡಿಗಳ ಹಾದಿ. ನೀನಾ ಮಾಡು. ಆ ದುರ್ವಿಧಿಯನ್ನೆಳೆದು ತಂದು ಒಳ್ಳೆಯ ಮಾರ್ಗಕ್ಕೆ ಸೇರಿಸುವೆ ಎಂದ ಲಕ್ಷ್ಮಣ.

ಅಂತಃಕಲಹದಿಂದ ದೇಶ ಭಿದ್ರವಾಗುವುದು ಬೇಡ. ಕೋಪಬಿಟ್ಟು ನನ್ನ ಕರ್ತವ್ಯ ನೆರವೇರಿಸಲು ನೆರವಾಗು ಎಂದ ರಾಮ.

“ಕೋಸಲದ ಸಿರಿಯರಸಿ ನಾನಿಲ್ಲಿ ಬಂದಿಲ್ಲ. ನೀನು ನನ್ನೊಡನಿರುವಾಗ ನಾಡಾದರೇನು, ಕಾಡಾದರೇನು? ನನಗೆಲ್ಲವೂ ಒಂದೆ” ಎಂದು ರಾಮನೊಂದಿಗೆ ಹೊರಡುತ್ತಾಳೆ ಸೀತೆ.

ಎಲ್ಲರಿಗೂ ಅವರವದೇ ಬೇಡಿಕೆಗಳು. ನಿನಗಾವ ಬೇಡಿಕೆಗಳೂ ಇರಲಿಲ್ಲವೇ ಊರ್ಮಿಳೆ? ಇವರೆಲ್ಲರ ನಡುವೆ ಇದ್ದ ಸೌಮಿತ್ರಿಯ ಅರ್ಧಾಂಗಿ ಊರ್ಮಿಳೆ, ಕಡೆ

ಕಡಲಿನಂತಾದ ಅಯೋಧ್ಯಾನಗರಿ ಮುಳುಗಿದ್ದ ಆ ಕ್ರಾಂತಿಯ ದಿನದಂದು ಏನು ಮಾಡುತ್ತಿದ್ದಳು? ಅವಳ ನೋವು ಕಣ್ಣೀರಾಗಿ ಅವಳ ಕಣ್ಣಿಂದ ತುಳುಕಲಿಲ್ಲವೇ? ಯಾರಾದರು ಅವಳ ಬಗ್ಗೆ ಯೋಚಿಸಿದರೆ? ಕರ್ತವ್ಯ ಪಾಲನೆಗಾಗಿ ರಾಮ ಕಾಡಿಗೆ ನಡೆದ. ವನವಾಸದ ಅವಧಿಯಲ್ಲಿ ಪಾಪಿ ರಾವಣ ಅಪಹರಿಸು ವವರೆಗೂ ಕಾಡಿನ ವನ ಸಂಪತ್ತು, ಪ್ರಾಣಿ ಸಂಕುಲ, ತರುಲತೆ ಗಳು, ಋಷಿ ಪತ್ನಿಯರ ಸಹವಾಸದಲ್ಲಿ ಸೀತೆ ಸಂತೋಷ ವಾಗಿಯೂ ಇದ್ದಳು. ಅವಳ ಪ್ರಪಂಚವೇ ರಾಮ. ರಾಮ ನನ್ನು ಅಗಲಿದ ವಿರಹ ಅವಳಿಗಿಲ್ಲ. ಕಾರಣ ರಾಮನ ಸಾನ್ನಿಧ್ಯ ಸುಖವಿತ್ತು ಅವಳಿಗೆ. ಮೈದುನ ಲಕ್ಷ್ಮಣನ ರಕ್ಷಣೆಯ ಕೋಟಿಯಿತ್ತು. ನಂತರ ಲಂಕೆಯಲ್ಲಿದ್ದು, ಹದಿಬದೆಯ ಧರ್ಮ ಮೆರೆಯುವ, ದೇವ ಮಾನವ ಸಕಲ ಲೋಕದ ಹೊಗಳಿಕೆಗೆ ಪಾತ್ರಳಾದ ಸೀತಾದೇವಿಯ ತಪಸ್ಸಿಗೂ ಮಿಗಿಲು ನಿನ್ನ ದೀರ್ಘ ತಪಸ್ಸು. ಉಸಿರಾಡುವ ಬಂಡೆಯಂತೆ ನೀನು ತಪೋನಿರತಳಾದೆ. ನಿರೀಕ್ಷಣೆಯ ಆ 14 ವರ್ಷಗಳನ್ನು ನಿನ್ನ ಗಂಡ ರಾಜನಾಗಲೆಂದು ತಪವಿಟ್ಟೆಯಾ? ಪಟ್ಟದರಸಿ ಯಾಗುವ ಕನಸು ಕಂಡೆಯಾ ನೀನು? ನಿನ್ನ ಮಕ್ಕಳಿಗೆ ರಾಜ್ಯದ ಆಮಿಷಕ್ಕಾಗಿ ಉಗ್ರ ತಪಗೈದೆಯಾ? ಯಾರೊಂ ದಿಗೂ ನಿನ್ನ ಮನದಾಸೆ ಏನೆಂದು ಹೇಳಿಕೊಳ್ಳಲಿಲ್ಲ. ಯಾರ ಬಗೆಗೂ ಒಂದು ಕೆಟ್ಟ ಮಾತನ್ನು ಆಡಲಿಲ್ಲ. ನೀನು ತನ್ನಣ್ಣನ ಮೇಲಿನ ಭಕ್ತಿ, ಪ್ರೀತಿಯಿಂದಾಗಿ ಅರಣ್ಯಕ್ಕೆ ಹೋದ ಲಕ್ಷ್ಮಣ ನೇನಾದರೂ ಕಾಡಿಗೆ ಹೋಗಲು ನಿನ್ನಷ್ಟಣೆಯನ್ನು ಪಡೆದನೇ? ಗಂಡನಾಗಿ ಅದವನ ಕರ್ತವ್ಯವಾಗಿತ್ತಲ್ಲವೇ? ಭಾತ್ಯ ಭಕ್ತಿಯ ಅಧಿಕ ಸಂಭ್ರಮದಲ್ಲಿ ಕಾಡಿಗೆ ಹೋಗುವಾಗ ಪ್ರೀತಿಯೊಂದಿಗೆ ನಿನ್ನಿಂದ ಬೀಳ್ಕೊಂಡನೇ? ಅಥವಾ ಸೂಕ್ತ ಸಲಹೆ ನೀಡಿದನೇ? ಇದಾವುದಕ್ಕೂ ಅವನಿಗೆ ಸಮಯವೇ ಇರಲಿಲ್ಲವೇ? ಆ 14 ವರ್ಷಗಳ ಭಯ, ದುಃಖ, ನಿರಾಸೆಗಳನ್ನು ಮೆಟ್ಟಿ ನಿಲ್ಲುವ ಅದಟು ನಿನ್ನದು. ಮತಿಗೆಡದ ನಿರ್ಮಲಾಂತಃಕರಣದಿಂದ ತಪಗೈದ ನೀನು ಇತರ ಜೀವಿಗಳಿಗೆ ಮಾರ್ಗದರ್ಶಿ. ಆದರೆ, ಆ 14 ವರ್ಷಗಳನ್ನು ಒಂಟಿಯಾಗಿ ನೀನು ಹೇಗೆ ಕಳೆದೆ? ಹೇಳು, ಊರ್ಮಿಳೆ ಹೇಳು.

ತಾನು ಗುರುವನ್ನು ಕುರಿತು, ಮೌನವಾಗಿ ತಪಸ್ಸು ಮಾಡುವಂತೆ ಪತಿ ಲಕ್ಷ್ಮಣ ತನಗಿತ್ತಿದ್ದ ದೀಕ್ಷೆಯ ಬಗ್ಗೆ ಊರ್ಮಿಳೆ ಏನು ಹೇಳಿಯಾಳು? ಪ್ರಾಣೇಶ ಲಕ್ಷ್ಮಣ, ರಾಮ ಮತ್ತು ಸೀತೆಯರೊಡನೆ ಅಯೋಧ್ಯೆಯನ್ನು ಬಿಟ್ಟ ದಿನದಿಂದ, ಸರಯೂ ನದಿಯ ತೀರದಲ್ಲಿ, ಪರ್ಣಕುಟಿಯನ್ನು ರಚಿಸಿ, ಚಿರ ತಪಸ್ವಿನಿಯಾಗಿ ಅವರ ವನವಾಸದ ಅವಧಿಯನ್ನು ಯಾವುದೇ ಅಡೆ ತಡೆ ಇಲ್ಲದಂತೆ, ದಾಟಿ ಬರಲೆಂದು, ತನ್ನ ಚಿತ್ತಪಸ್ವಿನ ಮಂಗಳಮಯ ರಕ್ಷಣೆಯ ಕೋಟಿಯನ್ನು ರಾಮ, ಲಕ್ಷ್ಮಣ, ಸೀತೆಯರಿಗೆ ಕಟ್ಟುತ್ತಾಳೆ, ಊರ್ಮಿಳೆ. ಹಾಗಾಗಿ, ರಾಮಾಯಣದ ಎಲ್ಲ ಪಾತ್ರಗಳಿಗಿಂತ ಗೌರವಾನ್ವಿತವೆನಿಸಿದೆ ಊರ್ಮಿಳೆಯ ಈ ಪಾತ್ರ.



ಶಂಕರ ಜಯಂತಿ ಮಹೋತ್ಸವ

ದಿನಾಂಕ 14-05-2016ರ ಶನಿವಾರದಂದು ಸಂಜೆ 5 ಗಂಟೆಗೆ, ಸಂಘದ ಆವರಣದಲ್ಲಿ ಶ್ರೀಮದ್ ಶಂಕರ ಜಯಂತೋತ್ಸವವನ್ನು ಆಯೋಜಿಸಲಾಗಿದೆ. ಇದರ ಪ್ರಯುಕ್ತ ಶ್ರೀಮತಿ ನಾಗರತ್ನಮ್ಮರವರು ಪಿಟೀಲುವಾದನ ಕಛೇರಿಯನ್ನು ಏರ್ಪಡಿಸಲಾಗಿದೆ. ಇವರ ಕಛೇರಿಯಲ್ಲಿ ಮೂರು ತಲೆಮಾರಿನ ಕಲಾವಿದರು ಭಾಗವಹಿಸುತ್ತಾರೆ. ಪಕ್ಕವಾದ್ಯ ಸಹಕಾರವನ್ನು ಶ್ರೀ ರಮೇಶ್ ಮತ್ತು ಶ್ರೀಮತಿ ಈಶ್ವರಿಯವರು ನೀಡಲಿದ್ದಾರೆ.

ಶ್ರೀಶಂಕರ ಜಯಂತಿ ಕಾರ್ಯಕ್ರಮದಲ್ಲಿ ಎಲ್ಲಾ ಸದಸ್ಯರು ಭಾಗವಹಿಸಿ ಭಗವತ್ಪಾದರ ಕೃಪೆಗೆ ಪಾತ್ರರಾಗಬೇಕೆಂದು ಕೋರಲಾಗಿದೆ.

ಅಭಿನಂದನೆಗಳು

ಅಖಿಲ ಕರ್ನಾಟಕ ಬ್ರಾಹ್ಮಣ ಮಹಾಸಭಾದ ಅಧ್ಯಕ್ಷರಾದ ಶ್ರೀ ಕೆ.ಎನ್.ವೆಂಕಟನಾರಾಯಣರವರು ಮೈಸೂರು ಜಿಲ್ಲೆಗೆ ಜಿಲ್ಲಾ ಬ್ರಾಹ್ಮಣ ಮಹಾಸಭಾದ ಅಧ್ಯಕ್ಷರಾದ ಶ್ರೀ ಬಿ.ಆರ್. ನಟರಾಜ ಜೋಯಿಸ್ ಅವರನ್ನು ಅಖಿಲ ಕರ್ನಾಟಕ ಬ್ರಾಹ್ಮಣ ಮಹಾಸಭಾದ ವಲಯ ಉಪಾಧ್ಯಕ್ಷರನ್ನಾಗಿ ನೇಮಕ ಮಾಡಿ ಆದೇಶ ಹೊರಡಿಸಿದ್ದಾರೆ. ಇವರಿಗೆ ಸಂಘವು ಅಭಿನಂದಿಸಿ ಶುಭವನ್ನು ಕೋರಿದೆ.



ಶ್ರೀನಿಧಿ ನಮ್ಮ ಸಂಘದ ಸಹ ಕಾರ್ಯದರ್ಶಿ ಇವರು ಕ್ರೆಸ್ತ ವಿಷ್ಣು ವಿದ್ಯಾಲಯದ 2015-16ನೇ ಸಾಲಿನ ಎಲ್.ಎಲ್.ಎಂ (ಸಂವಿಧಾನ ಮತ್ತು ಆಡಳಿತ ಕಾನೂನು ವಿಷಯ) ಪರೀಕ್ಷೆಯಲ್ಲಿ ಪ್ರಥಮ ರ‍್ಯಾಂಕ್ ಪಡೆದಿದ್ದಾರೆ. ಇವರು ಶ್ರೀಮತಿ ಲತಾ ಮತ್ತು ಶ್ರೀ ಪ್ರಭಾಕರ ಇವರ ಎರಡನೇ ಪುತ್ರ ಇವರಿಗೆ ಸಂಘವು ಅಭಿನಂದಿಸಿ ಶುಭಕೋರಿದೆ.



ದೊಡ್ಡವರು ಹೇಳಿದ್ದು...

ಸತ್ತವರು ಪುನಃ ಬರಲಾರರು, ಕಳೆದು ಹೋದ ರಾತ್ರಿ ಪುನಃ ಬಂದೀತೆ? ಕುಗ್ಗಿದ ಅಲೆ ಪುನಃ ಏಳಲಾರದು, ಬಿಟ್ಟು ಹೋದ ದೇಹವನ್ನು ಆತ್ಮ ಪುನಃ ಕೂಡುವುದಿಲ್ಲ. ಗತಿಸಿ ಹೋದದ್ದನ್ನು ಪೂಜಿಸುವುದನ್ನು ಬಿಟ್ಟು ಈಗ ಜೀವಂತ ವಾಗಿರುವುದನ್ನು ಪೂಜೆ ಮಾಡು. ಗತ ವೈಭವವನ್ನು ಕುರಿತು ಸದಾ ದುಃಖ ಸುವುದನ್ನು ಬಿಡು, ಸೊಪ್ಪು ಸದೆಗಳಿಂದ ಕೂಡಿ ಕಣ್ಣಿಗೆ ಕಾಣದೆ ಮಾಯವಾಗಿರುವ ಹಿಂದಿನ ದಾರಿಯನ್ನು ಹುಡುಕುವುದರಲ್ಲಿ ಶಕ್ತಿಯನ್ನೆಲ್ಲ ಏಕೆ ಹಾಳು ಮಾಡುವೆ? ಹೊಸದಾಗಿರುವ ವಿಶಾಲವಾದ ರಾಜಮಾರ್ಗಗಳು ಸಮೀಪದಲ್ಲಿವೆ.

* * *

ಈ ಭೂಮಿಯ ಆಯಸ್ಸು ಒಂದು ಕಲ್ಪ. ಬ್ರಹ್ಮನ ಒಂದು ದಿನ ಅಂದರೆ 432 ಕೋಟಿ ವರ್ಷಗಳು. ಈ ಒಂದು ದಿನ ಕಲ್ಪದಲ್ಲಿ 14 ಮನ್ವಂತರಗಳು, ಅದನ್ನು ನಿಯಂತ್ರಿಸಲು 14 ಮಂದಿ ಮನುಗಳು.

Form IV

Statement of Ownership and other particulars
HOYSALVANI

- | | |
|---|-----------------|
| 1. Palce of Publication | Mysore |
| 2. Periodicity of its Publication | Monthly |
| 3. Printer, Publisher & editor Name | P. V. Bharadwaj |
| Nationality | Indian |
| Address
Hoysala KarnatakaSangh @
888, N.S. Road
Lakshmipuram, Mysore-4 | |

I P.V.Bharadwaj, here by declare that the particulars given above are true to the best of my knowledge and belief

P. V. Bharadwaj
Printer, Publisher. Editor

ಧರ್ಮವೊಂದಕ್ಕೆ ಸಾಯುವುದು ಸುಲಭ. ಆದರೆ ಅದಕ್ಕೆ ಬದುಕುವುದು ಕಷ್ಟ.



ಕೀರ್ತ್ಯಾ ಕನ್ನಡ ಸಾಂಸ್ಕೃತಿಕ ಸಂಘದಿಂದ ಯುಗಾದಿ ಆಚರಣೆ

ದಿನಾಂಕ ಏಪ್ರಿಲ್ 10 ರಂದು ಕೀರ್ತ್ಯಾದಲ್ಲಿರುವ ಕನ್ನಡ ಸಾಂಸ್ಕೃತಿಕ ಸಂಘವು ಎಲ್ಲಾ ಸದಸ್ಯರನ್ನು ಸೇರಿಸಿ ಶ್ರೀ ದುರ್ಮುಖಿ ನಾಮ ಸಂವತ್ಸರದ ಆಚರಣೆಯನ್ನು ಯುಗಾದಿ ಸಂಭ್ರಮ ಎಂಬ ಕಾರ್ಯಕ್ರಮದ ಮೂಲಕ ಆಚರಿಸಿತು. ನೂರಕ್ಕೂ ಹೆಚ್ಚು ಮಂದಿ ಸೇರಿದ್ದರು.

ಈ ಕಾರ್ಯಕ್ರಮಕ್ಕೆ ಮೈಸೂರಿನಿಂದ ಆಗಮಿಸಿದ್ದ ಹೊಯ್ಸಳ ಕರ್ನಾಟಕ ಸಂಘದ ಅಧ್ಯಕ್ಷರಾದ ಶ್ರೀ ಪಿ. ವಿ. ಭಾರದ್ವಾಜ ದಂಪತಿ ಮತ್ತು ಖಜಾಂಚಿ ಶ್ರೀ ಟಿ. ಸುಬ್ಬರಾಮಯ್ಯ ದಂಪತಿಗಳು ಸಾಕ್ಷಿಯಾದರು.

ಮಕ್ಕಳ ಪ್ರಾರ್ಥನೆಯೊಂದಿಗೆ ಪ್ರಾರಂಭವಾದ ಕಾರ್ಯಕ್ರಮ, ಪಂಚಾಗ ಶ್ರವಣ, ಸಾಂಸ್ಕೃತಿಕ ನೃತ್ಯ, ಮಹಿಳೆಯರಿಂದ ಸಮೂಹ ಗಾಯನದೊಂದಿಗೆ ಮುಂದುವರೆಯಿತು. ಕಾರ್ಯಕ್ರಮದ ಕೊನೆಯಲ್ಲಿ ಸೇರಿದ್ದ ಮಕ್ಕಳು ಮತ್ತು ಮಹಿಳೆಯರ ಸಮೂಹ ನೃತ್ಯದೊಂದಿಗೆ ಕಾರ್ಯಕ್ರಮ ಅಂತ್ಯಗೊಂಡಿತು.

ಸೇರಿದ್ದ ಎಲ್ಲರಿಗೂ ಸಂಘದ ವತಿಯಿಂದ ಬೇವು-ಬೆಲ್ಲ ವಿತರಣೆ ಮತ್ತು ಭೋಜನ ವ್ಯವಸ್ಥೆ ಮಾಡಲಾಗಿತ್ತು.

ಕೂತು ತುಕ್ಕು ಹಿಡಿಯುವುದಕ್ಕಿಂತ ದುಡಿದು ಸವೆಯುವುದು ಲೇಸು.

ಶಂಕರಾಚಾರ್ಯರ 'ಉಪದೇಶ ಸಾಹಸ್ರಿ' ಕೃತಿಯ ಪರಿಚಯ

(ಕಳೆದ ಸಂಚಿಕೆಯಿಂದ)

ಕೇವಲ ಶರೀರವಷ್ಟೇ ಅಲ್ಲ, ಮನಸ್ಸು ಮತ್ತು ಇಂದ್ರಿಯಗಳೂ ನಾಮ ರೂಪಾತ್ಮಕಗಳೇ ಆಗಿವೆ. ಆಂತಃಕರಣವೇ ರಾಗ, ದ್ವೇಷ, ಭಯ, ಕಾಮ, ಸಂಕಲ್ಪ ಮುಂತಾದವುಗಳ ಆಶ್ರಯಸ್ಥಾನವಾಗಿದೆ. ಹೇಗೆ ಭೇದಜ್ಞಾನವು ಜನ್ಮ ಮರಣಾದಿಗಳಿಗೆ ಕಾರಣವಾಗುತ್ತದೆಯೋ, ಹಾಗೆಯೇ ಅಭೇದ ಪ್ರತಿಪತ್ತಿಯ ಮೂಲಕ ಪುರುಷನು, 'ಸ್ವರಾಟ್' ಎನಿಸುತ್ತಾನೆ. ಪ್ರತ್ಯಕ್ಷವೇ ಮುಂತಾದ ಪ್ರಮಾಣಗಳಿಗೆ ಗೋಚರವಾಗುವ ಮತ್ತು ಶ್ರುತಿಯಿಂದ ಪ್ರಕಾಶಿತವಾಗಿರುವ ದ್ವೈತ ಧರ್ಮವು ಅವಿದ್ಯಾ ಕಲ್ಪಿತವಾದುದು. ಶ್ರುತಿಯೇ 'ದ್ವಿತೀಯಾದ್ವೈತ ಭಯಂ ಭವತಿ' ಎಂದು ಉದ್ಘೋಷಿಸುತ್ತದೆ. ಆದ್ದರಿಂದ ಮುಮುಕ್ಷುವು ದ್ವೈತ ಬೋಧಕವಾದ ಸಾಧನಗಳಿಂದ ಕೂಡಿದ ಕರ್ಮಾದಿ ಸಂಬಂಧವನ್ನು ತ್ಯಜಿಸಿ, ಸುಖ ದುಃಖಾತೀತವಾದ ಆತ್ಮಜ್ಞಾನವನ್ನು ಪಡೆಯಬೇಕು. ಆಚಾರ್ಯನು ಈ ರೀತಿಯಲ್ಲಿ ಶಿಷ್ಯನನ್ನು ಎಚ್ಚರಿಸುತ್ತಾನೆಂದು ನಿರೂಪಿತವಾಗಿದೆ.

ಈ ಆಶ್ರಮಗಳ ವಿಷಯವನ್ನು ಕುರಿತು ಮತ್ತೊಂದು ಗೌಣವಾದ ಪ್ರಶ್ನೆಯು ಪೂಜ್ಯಪಾದರಂದ ಉತ್ಥಾಪಿಸಲ್ಪಟ್ಟಿದೆ. ಈ ಪ್ರಕರಣದಲ್ಲಿ ಎಲ್ಲೂ ಪೂರ್ವಾಪರ ವಿರೋಧವು ಕಂಡುಬರುವುದಿಲ್ಲವೆಂದು ಹಿಂದೆಯೇ ಹೇಳಿದೆಯಷ್ಟೆ ! ಆದರೂ ಮೊದಲ ಆಧ್ಯಾಯದಲ್ಲಿ ಕಂಡುಬರುವ ಒಂದು ಸಣ್ಣ ವ್ಯತ್ಯಾಸವನ್ನು ಶ್ರೀಗಳವರು ಗುರುತಿಸಿರುತ್ತಾರೆ. ಇದರಿಂದ ಅವರ ಸೂಕ್ಷ್ಮವಲೋಕನ ಸಾಮರ್ಥ್ಯವು ಸುವಿದಿತವಾಗುತ್ತದೆ. ಗ್ರಂಥದ ಆದಿಯಲ್ಲಿ ಶಿಷ್ಯನು ಗುರುವಿಗೆ ತನ್ನ ವೃತ್ತಾಂತವನ್ನು ನಿವೇದಿಸಿಕೊಳ್ಳುತ್ತಾನೆ. ಆಗ ತಾನು ಇಂತಹ ಬ್ರಾಹ್ಮಣನ ಪುತ್ರ, ಬ್ರಹ್ಮಚಾರಿಯಾಗಿದ್ದೆನು....ಈಗ ಪರಮಹಂಸ ಪರಿವ್ರಾಜಕನಾಗಿದ್ದೇನೆ ಮುಂತಾಗಿ ಹೇಳಿರುತ್ತಾನೆ. ಅನಂತರ ಮುಂದಿನ ಭಾಗದಲ್ಲಿ ಗುರುವು ಸಂನ್ಯಾಸದ ಪರಮ ಶ್ರೇಷ್ಠತೆಯನ್ನು ವಿವರಿಸುತ್ತಾನೆ. ಆಗ ಶಿಷ್ಯನು ಸಂಸಾರಿಯಾಗಿ ಅಭ್ಯುದಯ ಮತ್ತು ನಿಃಶ್ರೇಯಸ್ ಗಳಿಗೆ ಸಾಧನಗಳಾದ ಯಜ್ಞೋಪವೀತ ಮುಂತಾದವುಗಳನ್ನು ಹೇಗೆ ತ್ಯಜಿಸಲಿ? ಎಂದು ಗುರುವನ್ನು ಕೇಳುತ್ತಾನೆ. ಇದರಿಂದ ವ್ಯಾಹತಿ ದೋಷವು ಉದ್ಭವವಾಗುತ್ತದೆ; ಏಕೆಂದರೆ ಯಜ್ಞೋಪವೀತವೇ ಮುಂತಾದ ಕರ್ಮ ಸಾಧನಗಳು ಪರಮಹಂಸ ಪರಿವ್ರಾಜ್ಯದಲ್ಲಿ ಅಸಂಭವವಾಗಿರುತ್ತವೆ. ಒಂದು ವೇಳೆ ಶಿಷ್ಯನು ಮೊದಲೇ

- ಡಾ.ಎಸ್.ಹೇಮಲತಾ

ಪರಮಹಂಸ ಪರಿವ್ರಾಜಕನಾಗಿದ್ದರೆ, ಆಗ ಹಿಂದೆ ಹೇಳಿದ ಶಿಷ್ಯನ ಪ್ರಶ್ನೆಯು ಅರ್ಥಹೀನವಾಗುತ್ತದೆ. ಈ ದೋಷವನ್ನು ನಿವಾರಿಸಲು ಪೂಜ್ಯ ಪಾದರು ಪ್ರಥಮ ವಾಕ್ಯದಲ್ಲಿರುವ, 'ಪರಮಹಂಸ' ಎಂಬ ವಿಶೇಷಣವನ್ನು ಬಿಟ್ಟು, ಕೇವಲ, 'ಪರಿವ್ರಾಟ್ ಅಸ್ಮಿ' ಎಂಬ ಪಾಠವನ್ನು ಇಟ್ಟುಕೊಳ್ಳಬಹುದೆಂದು ಹೇಳುತ್ತಾರೆ. ಬೃಹದಾರಣ್ಯಕದಲ್ಲಿ ಯಜ್ಞೋಪವೀತ ಸಹಿತವಾದ ಸಂನ್ಯಾಸವೂ ಅಂಗೀಕರಿಸಲ್ಪಟ್ಟಿರುವುದರಿಂದ ಈ ಅಭಿಪ್ರಾಯವು ಹೊಂದುತ್ತದೆಯೆಂದು ಅವರ ಮತ.

ಎರಡನೆಯ ಆಧ್ಯಾಯ: ನಾವೆಲ್ಲರೂ ಯಾವಾಗಲೂ ಪರಮಾತ್ಮ ರೂಪಿಗಳೇ ಆಗಿದ್ದೇವೆ. ಹೀಗಿದ್ದರೂ, 'ನಾನು ಸಂಸಾರಿ' ಎಂದು ವಿಪರೀತ ಬುದ್ಧಿಯನ್ನು ಹೊಂದುತ್ತೇವೆ. ಇದನ್ನು ಪಾರಿಭಾಷಿಕ ರೀತ್ಯಾ ಅವಿದ್ಯೆಯೆಂದು ಕರೆಯುತ್ತಾರೆ. ಹೇಗೆ ಕಪ್ಪೆ ಚಿಪ್ಪಿನಲ್ಲಿ ಬಿಳಿ, ಹಗ್ಗದಲ್ಲಿ ಹಾವು, ಆಕಾಶದಲ್ಲಿ ತಲಮಲಿನಾದಿಗಳೇ ಮುಂತಾದವುಗಳನ್ನು ಜನರು ಆರೋಪಿಸುತ್ತಾರೆಯೋ, ಅದರಂತೆ ಅನಾತ್ಮ ವಸ್ತುವಿನಲ್ಲಿ ಆತ್ಮತ್ವವನ್ನು ಅಧ್ಯಾ ರೋಪ ಮಾಡುತ್ತಾರೆ. ಸ್ವತಃ ಸಿದ್ಧವಾದ ಆತ್ಮವು ಪ್ರತ್ಯಕ್ಷಾಧಿ ಪ್ರಮಾಣಗಳಿಂದ ಗ್ರಾಹ್ಯವಲ್ಲ. ಅದು ಸ್ವಭಾವ ಸಿದ್ಧವೇ ಹೊರತು ಪ್ರಮಾಣಸಿದ್ಧವಲ್ಲ. ಅಗ್ನಿಯಲ್ಲಿ ಉಷ್ಣತ್ವವಿರುವಂತೆ ಆತ್ಮದಲ್ಲಿ ಚೈತನ್ಯ, ಕೂಟಸ್ಥತ್ವ, ನಿತ್ಯತ್ವ ಮತ್ತು ಸಾಕ್ಷಿಗಳು ಸ್ವಭಾವಸಹಜವಾಗಿರುತ್ತವೆ. ಅದು ಜಾಗ್ರತ್, ಸ್ವಪ್ನ ಮತ್ತು ಸುಷುಪ್ತಿಗಳಲ್ಲಿ ವಿಕ್ರಿಯಾರಹಿತವು. ಆತ್ಮದಲ್ಲಿ ಪ್ರಮಾತೃತ್ವ, ಪ್ರಮಾಣತ್ವ ಮುಂತಾದವು ಕೇವಲ ಔಪಚಾರಿಕವಾಗಿವೆ. ಏಕೆಂದರೆ ಚೈತನ್ಯ ಭಿನ್ನವಾದ ಪದಾರ್ಥಗಳೇ ಇರುವುದಿಲ್ಲ. ಈ ರೀತಿಯ ಆತ್ಮ ಜ್ಞಾನವೇ ವಿದ್ಯಾಶಬ್ದಕ್ಕೆ ಅರ್ಹವಾಗುತ್ತದೆ. ಈ ವಿಚಾರವು ಮೊದಲನೆಯ ಆಧ್ಯಾಯದಲ್ಲಿ ಶ್ರುತಿವಾಕ್ಯಗಳ ಬಲದಿಂದ ಸಮರ್ಥಿಸಲ್ಪಟ್ಟಿರುವಂತೆಯೇ, ಎರಡನೆಯ ಆಧ್ಯಾಯದಲ್ಲಿ ದೃಷ್ಟಾಂತಗಳ ಬಲದಿಂದ ಯುಕ್ತಿಯುಕ್ತವಾಗಿ ಸಾಧಿಸಲ್ಪಟ್ಟಿದೆ. ಆದುದರಿಂದ ಈ ಆಧ್ಯಾಯವು, 'ಕೂಟಸ್ಥಾದ್ವಯಾತ್ಮಬೋಧ' ಎಂಬ ಸಾರ್ಥಕ ನಾಮ ಧೇಯದಿಂದ ಪ್ರಸಿದ್ಧವಾಗಿದೆ.

ಮೂರನೆಯ ಆಧ್ಯಾಯದ ನಾಮಧೇಯ ವಿಚಾರ:-

ತೃತೀಯಾಧ್ಯಾಯವು 'ಪರಿಸಂಖ್ಯಾನ' ಎಂಬ ಹೆಸರಿನಿಂದ ವಿಶ್ರುತವಾಗಿದೆ. 'ಪರಿಸಂಖ್ಯಾನ' ಎಂದರೆ ಶಾಸ್ತ್ರ ಶ್ರವಣದಿಂದ ಶ್ರುತಿ ಪಥಕ್ಕೆ ಬಂದಿರುವ ಆತ್ಮತತ್ವವನ್ನು

ಯುಕ್ತಿಯಿಂದ ದೃಢೀಕರಿಸಿ, ಅನುಭವರೂಪದಿಂದ ಧರಿಸುವುದು. ಮೊದಲೆರಡು ಆಧ್ಯಾಯಗಳಿಗೆ ಹೋಲಿಸಿದರೆ. ಈ ಮೂರನೆಯ ಅಧ್ಯಾಯವು ಬಹಳ ಚಿಕ್ಕದಾಗಿದೆ. ಗುರು ಮುಖದಿಂದ ಯಾವ ಆತ್ಮತತ್ವ ಉಪದಿಷ್ಟವಾಗಿದೆಯೋ ಅದನ್ನು ಮತ್ತೆ ಮತ್ತೆ ಸಮಾಲೋಚಿಸಿ, ಸ್ವಾನುಭವದಿಂದ ಪರಿಶೋಧಿಸಿ, ದೃಢವಾದ ನಿಶ್ಚಯವನ್ನು ಹೊಂದಬೇಕು. ಅದಕ್ಕಾಗಿ ಉಪನಿಷತ್ತಿನ ವಾಕ್ಯಗಳನ್ನು ಸಮೀಕ್ಷಿಸಬೇಕು ಆಗ ಪುರುಷನು ಜ್ಞಾನಿಯೆನಿಸುತ್ತಾನೆ. ಅಂತಹ ಜ್ಞಾನಿಯನ್ನು ಶತ್ರುಮಿತ್ರಾದಿ ಭಾವಗಳು, ಮಾನಾಪಮಾನಗಳು ಮುಂತಾದವು ಬಾಧಿಸುವುದಿಲ್ಲವೆಂದು ಪ್ರಮುಖವಾಗಿ ಇಲ್ಲಿ ಪ್ರತಿಪಾದಿತವಾಗಿದೆ.

ಗದ್ಯ ಭಾಗದ ಅಧ್ಯಾಯಗಳಿಗಿರುವ ಪರಸ್ಪರ ಸಂಬಂಧ : ವೇದಾಂತದ ವಿಷಯಗಳನ್ನು ತಿಳಿಯಲು, ಶ್ರವಣ, ಮನನ, ನಿರ್ದ್ಯಾಸನಗಳು ಒಟ್ಟಿಗೆ ಪ್ರಮುಖವಾದ ಸಾಧನಗಳೆಂದು ಎಲ್ಲರಿಂದಲೂ ಅಂಗೀಕರಿಸಲ್ಪಟ್ಟಿದೆಯಷ್ಟೆ ! ಉಪದೇಶಸಾಹಸ್ರಿ ಗದ್ಯ ಬಂಧದ ಮೂರು

ಆಧ್ಯಾಯಗಳು ಕ್ರಮವಾಗಿ ಈ ಮೂರು ವಿಧಾನಗಳ ಪ್ರತಿನಿಧಿ ರೂಪವಾಗಿದ್ದು, ಶಿಷ್ಯರನ್ನು ಪ್ರತಿಬೋಧಗೊಳಿಸುವುದರ ಮೂಲಕ, ಜಿಜ್ಞಾಸುಗಳಿಗೆ ಉಪಕಾರ ಮಾಡುತ್ತವೆಂದು ಶ್ರೀಚರಣರು ಚೆನ್ನಾಗಿ ಪ್ರತಿಪಾದಿಸಿರುತ್ತಾರೆ. ಈ ವಿಮರ್ಶವು ಹೀಗಿರುತ್ತದೆ.

ಗದ್ಯ ಬಂಧದ ಪ್ರಥಮಾಧ್ಯಾಯದಲ್ಲಿ ವೇದಾಂತವಾಕ್ಯಗಳ ಏಕರೂಪತೆಯು ಸಿದ್ಧಾಂತಿಸಲ್ಪಟ್ಟಿದೆ. ಅಲ್ಲಿ ಪ್ರಸಿದ್ಧವಾದ ಉಪನಿಷತ್ತುಗಳಿಂದ ವಾಕ್ಯಗಳನ್ನು ತೆಗೆದುಕೊಂಡು, ಅವೆಲ್ಲವೂ ಅರ್ಥಸಾಮ್ಯವನ್ನು ಹೊಂದಿವೆಯೆಂದು ಪ್ರತಿಪಾದಿಸಿದೆ. ಈ ಆಧ್ಯಾಯದಲ್ಲಿ ಒಟ್ಟು ಒಂದು ನೂರ ಮೂವತ್ತು ಉಪನಿಷದ್ವಾಕ್ಯಗಳು ಉದ್ಭುತವಾಗಿವೆ. ಅದ್ವೈತದ ಪ್ರಮುಖ ತತ್ವಗಳೇ ಮುಖ್ಯವಾದ ಉಪನಿಷತ್ತುಗಳಲ್ಲಿ ಕಂಡು ಬರುತ್ತವೆಂದು ತೋರಿಸುವುದೇ ಈ ಅಧ್ಯಾಯದ ಪರಮ ಧ್ಯೇಯವಾಗಿದೆ.

(ಮುಂದುವರಿಯುವುದು)

ಮನವಿ

ನಮ್ಮ ಜನ ತಮ್ಮ ದನಿಯಿಂದ ನಮ್ಮ ಸಂಘ ಬೆಳೆದು ಬಂದ ಹೆಜ್ಜೆಗಳನ್ನು ದಾಖಲಿಸಲಿ ಎಂಬುದು ದೂರದೃಷ್ಟಿಯುಳ್ಳ ಅನೇಕ ಸಮಾಜಮುಖಿ, ಚಿಂತಕ ಸಹೃದಯ ವಿದ್ವಜ್ಜನರ ಕ್ರಿಯಾತ್ಮಕ ಯೋಚನೆಗಳು ಮತ್ತು ನಿಸ್ಪೃಹ ಕೊಡುಗೆ ದಾನಿಗಳ ಸಹಾಯಹಸ್ತಗಳ ಒಡಗೂಡಿ, ಮೈಸೂರಿನ ಹೊಯ್ಸಳ ಕರ್ನಾಟಕ ಸಂಘ ಜನ್ಮ ತಾಳಿ, ಅನೇಕ ಎಡರು ತೊಡರುಗಳನ್ನು ಅನುಭವಿಸಿ, ಈ ಮಟ್ಟದವರೆಗೆ ಬೆಳೆದು ನಿಂತಿರುವುದು ತಮಗಲ್ಲರಿಗೂ ವೇದ್ಯ.

ಆದರೆ ಸಂಘದ ಬೆಳವಣಿಗೆಯ ಕಾಲಘಟ್ಟದ ಅನೇಕ ವಿವರಗಳು ಲಭ್ಯವಿಲ್ಲ. ಕಾಲಗರ್ಭದಲ್ಲಿ ಹುದುಗಿ ಹೋಗಿರುವ ಸಂಘದ ಪ್ರಮುಖ ಹಾಗೂ ಉಲ್ಲೇಖನೀಯ ಘಟನೆಗಳು, ವಿಶೇಷ ತಿರುವುಗಳು, ಇತ್ಯಾದಿಗಳನ್ನು ಸಂಗ್ರಹಿಸಿ, ಕ್ರೋಢೀಕರಿಸಿ, ಬರವಣಿಗೆಯ ರೂಪಕ್ಕೆ ತಂದಲ್ಲಿ, ಅದು ಸಮಾಜದ ಮುಂದಿನ ಪೀಳಿಗೆಗೆ ಉಪಯುಕ್ತ ಮಾಹಿತಿ ಕೋಶವಾಗುವುದರಲ್ಲಿ ಸಂದೇಹವಿಲ್ಲ ಎಂದು ಅನೇಕರ ಅಭಿಪ್ರಾಯ, ನಂಬಿಕೆ.

ಈ ನಿಟ್ಟಿನಲ್ಲಿ, ತಮ್ಮಲ್ಲಿ ಇರಬಹುದಾದ ಸಂಘದ ಬೆಳವಣಿಗೆಯ ಹಂತಗಳ ಯಾವುದೇ ದಾಖಲೆಗಳು, ಪತ್ರಗಳು, ಛಾಯಾಪ್ರತಿಗಳು, ಫೋಟೋಗಳು, ಘಟಿಸಿದ ವಿದ್ಯಮಾನಗಳ ವಿವರಗಳು, ಸಂಘದಿಂದ ಪ್ರಕಟವಾದ ಉಪಯುಕ್ತ ದಸ್ತಾವೇಜುಗಳು, ಇತ್ಯಾದಿಗಳನ್ನು ಸಂಘದ ಕಾರ್ಯಾಲಯಕ್ಕೆ ನೀಡಬೇಕೆಂದು ಕೋರಿಕೆ.

ಈ ಬೃಹತ್ ಹಾಗೂ ಕಷ್ಟಸಾಧ್ಯ ಕಾರ್ಯಕ್ಕೆ ತಮ್ಮ ಸಹಕಾರ ನೀಡಿ, ಗುರಿಮುಟ್ಟಲು ಕೈಜೋಡಿಸುವರೆಂದು ನಮ್ಮ ನಂಬಿಕೆ.

ಸಂಘದ ಎಲ್ಲ ಸದಸ್ಯರಿಗೆ ಸಪ್ರೇಮ ವಂದನೆಗಳು.

ಹತ್ತು ಸೆರೆಮನೆಗಳನ್ನು ನಿರ್ಮಿಸುವುದಕ್ಕಿಂತ ಶಾಲೆಯೊಂದನ್ನು ನಿರ್ಮಿಸುವುದು ಲೇಸು.

Registered as News Paper with RNI Reg. No. KARKAN/2008/27013
Postal Reg. No. KA/SK/MYS/86/2015-2017, Posted at Lakshmipuram, Mysore-4 on 7th of every month.

ಹೊಸ ಸದಸ್ಯರು

ಎಸ್. ಆರ್. ಹಿರಿಯಣ್ಣ
ಉಷಾ ಹಿರಿಯಣ್ಣ
ಎಮ್. ಕೆ. ನಾಗರಾಜು.

ಹೊಯ್ಸಳವಾಣಿಗೆ ಹೊಸ ಸದಸ್ಯರು

ಎಸ್. ಆರ್. ಹಿರಿಯಣ್ಣ
ಎಮ್. ಕೆ. ನಾಗರಾಜು

ನಿರಂತರ ಕಾಣಿಕೆ

ಶ್ರೀ/ಶ್ರೀಮತಿ

ವೆಂಕಟರಾಮು ವಿ.ಕೆ. 500/-
ಕೃಷ್ಣಮೂರ್ತಿ 100/-
ಸತೀಷ್ವಮಾರ್ 100/-

ಹಾಸ್ಟಲ್ ಕಟ್ಟಡಕ್ಕೆ ಕಾಣಿಕೆ

ಎಸ್.ಎನ್. ಶ್ರೀಮತಿ ರೂ 1,50,000/-

ಹೊ.ಕ.ಸಂ. ವಿದ್ಯಾರ್ಥಿನಿಲಯಕ್ಕೆ ಕಾಣಿಕೆ

ಶ್ರೀಮತಿ ವರಲಕ್ಷ್ಮಿ ನಂಜುಂಡರಾವ್
ರೂ 10,000/-

ಸಂಘಕ್ಕೆ ಕೊಡುಗೆ ನೀಡಿದವರು

ಶ್ರೀಮತಿ ಎನ್. ವಿಜಯರವರು

ಪ್ಲಾಸ್ಟಿಕ್ ಡ್ರಂ - 200ಲೀ - 1

ಸ್ಪೀಲ್ ಡ್ರಂ - 25ಲೀ - 1

ಹಿತ್ತಾಳೆ ಬಾಯ್ಲರ್ - 1

ಕರ್ಟನ್ ಬಾಕ್ಸ್ - 6

ಶ್ರೀ ಎ.ಕೆ. ಅನಂತರಾಮು ಮತ್ತು ಅವರ ಸಹೋದರಿ

ಪ್ರೊ|| ಕೆ.ಸಾವಿತ್ರಿ

ರತ್ನಗಂಬಳಿ (ನೆಲಹಾಸು) - 1

ಕಛೇರಿಗಾಗಿ ಟೇಬಲ್ - 1

ವೈರ್ ಫೇರ್ - 1

ಬೆತ್ತದ ಕುರ್ಚಿ - 9

ದಿಂಬುಗಳು - 6

ಶಲ್ಯ - 2

ಬಿಳಿ ಪಂಚೆಗಳು - 5

4 ಮೊಳದ ದಟ್ಟಿ - 2

ಬಿಳಿ ಷರ್ಟ್ ಪೀಸ್ - 3

ಪ್ಯಾಂಟ್ ಪೀಸ್ - 1

ಅರ್ಹರ ಮುಂದೆ ಕೊಂಕಿಲ್ಲದ ತಪ್ಪೊಪ್ಪಿಗೆ, ಮತ್ತೆ ಮಾಡೆನೆಂಬ
ಭರವಸೆ, ಇದೇ ನಿಜವಾದ ಪಶ್ಚಾತ್ತಾಪ. - ಗಾಂಧೀಜಿ

ಶ್ರದ್ಧಾಂಜಲಿ

ಶ್ರೀಯುತ ಟಿ.ವಿ. ಸೂರ್ಯನಾರಾಯಣ್, 83 ವರ್ಷ,
ಇವರು ದಿನಾಂಕ 20-04-2016ರಂದು ಬೆಂಗಳೂರಿನಲ್ಲಿ
ನಿಧನ ಹೊಂದಿದರು. ಇವರು, ಡೈರೆಕ್ಟರ್ ಆಫ್ ಫೈನಾನ್ಸ್
ಇನ್ ಕಾರ್ಪೊರೇಷನ್‌ನಲ್ಲಿ ಸೇವೆ ಸಲ್ಲಿಸಿರುತ್ತಾರೆ ಹಾಗೂ
ಐ.ಎ.ಎಸ್. ಅಧಿಕಾರಿಯಾಗಿದ್ದರು. ಇವರು ನಮ್ಮ ಸಂಘದ
ಸದಸ್ಯರಾದ ಶ್ರೀ ಟಿ.ವಿ. ಕೃಷ್ಣಮೂರ್ತಿಯವರ ಸಹೋ
ದರರು.

ಶ್ರೀಯುತ ಕೆ. ಸೂರ್ಯನಾರಾಯಣ್, 83 ವರ್ಷ,
ಇವರು ಬೆಂಗಳೂರಿನಲ್ಲಿ ನಿಧನ ಹೊಂದಿದರು. ಇವರು
ಭಾರತೀಯ ರೈಲ್ವೆ ಇಲಾಖೆಯಲ್ಲಿ ತಮ್ಮ ಸೇವೆ ಸಲ್ಲಿಸಿರು
ತ್ತಾರೆ. ಇವರುಗಳ ಆತ್ಮಕ್ಕೆ ಸಂಘ ಶಾಂತಿಯನ್ನು ಕೋರು
ತ್ತದೆ.

ಸಂಘದ ಕಾರ್ಯಾಲಯದ ಸಮಯ

ಬೆಳಿಗ್ಗೆ 10.00 ರಿಂದ ಮಧ್ಯಾಹ್ನ 1.00 ಹಾಗೂ
ಸಂಜೆ 3.00 ರಿಂದ 6.00 ರವರೆಗೆ. ದೂರ: 2330995
(ಭಾನುವಾರ/ರಜಾ ದಿನ ಹೊರತುಪಡಿಸಿ)

To,

ತೆರೆದ ಅಂಚೆ

If not delivered please return to:

Hoysala Karnataka Sangha (R)

888, Narayana Shastri Road
Lakshmipuram, Mysore - 570 004

ಶ್ರೀ ಪಿ. ವಿ. ಭಾರದ್ವಾಜ, ಸಂಪಾದಕರು, ಮುದ್ರಕರು, ಪ್ರಕಾಶಕರು, ಶ್ರೀಮತಿ ಸಂಧ್ಯಾ ನಂದಕುಮಾರ್,
ಸಂಚಾಲಕರು: ಶ್ರೀ ವಿ.ಕೆ. ವೆಂಕಟರಾಮು, ಶ್ರೀ ಟಿ. ಸುಬ್ಬರಾಮಯ್ಯ, ಸದಸ್ಯರು: ದೂರವಾಣಿ: 0821-2330995